

ఊరి చివర యిల్లు

హోరున వర్షం కురుస్తోంది. ఆకాశమంతా దట్టమైన నల్లని మబ్బులతో నిండివుంది. ఊరికి శివారునవున్న ఆ పెద్ద పెంకుటిలు వర్షంలో మరీ ఒంటరిగా నిస్సహాయంగా వున్నట్టుంది. చూరు వంగిపోయింది. గోడలనుండి పెద్ద పెద్ద బెల్లులు విరిగి పడిపోయాయి. వేగంతో శ్రమించిపోయే కాలానికి, పదార్థం మొండితనానికి జరుగుతున్న అనాది యుద్ధానికి చిహ్నంగా నిలిచినట్టుంది ఆ యిల్లు.

ఊరి కింత దూరంగా ఈ యిల్లెందుకువుందో ఎవరికీ తెలియదు. కొత్తగా చూసినవాళ్ళు ఈ యిల్లెలో ఎవరూ నివాసం ఉండడంలేదనుకుంటారు. కాని కాస్త నిదానించి చూస్తే గుమ్మాలకి, కిటికీలకి రంగులూ, తెరలూ వేసి ఉంటాయి. ఇంటి కిటూ అటూ మైళ్ళకొద్దీ పొలాలు పరచుకుని వున్నాయి. అక్కడక్కడ పెద్ద పెద్ద చింతచెట్టూ తుమ్మచెట్లూ కూడా భారంగా భూమిమీదకు వంగివున్నాయి. వారం పదిరోజుల్నుండి వర్షం అవిరామంగా ఏకధారగా కురుస్తోన్నందువలన ఆ ప్రదేశమంతా జలమయమైపోయింది. పొలాలన్నీ నీటిలో మునిగిపోయి వున్నాయి. వరిమొక్కల చివళ్ళుమాత్రం కొన్నిచోట్ల నీటిపైకి కనబడుతున్నాయి.

సాయంత్రం నాలుగు గంటలయినా నల్లని మబ్బులమూలాన్ని చీకటిపడిపోయినట్టువుంది. ఇల్లెలో చీకటి మరీ చిక్కబడుతోంది. మండు వాలో ముక్కాలిపీటమీద ఒక యువతి కూర్చుని కిటికీలోంచి ఎదురుగా ఉన్న రోడ్డుకేసి చూస్తువుంది. ఆమె అలాగ చాలాసేపటి నుండి

చూస్తోంది ఇరవై రెండు-యిరవై మూడు సంవత్సరాల వయస్సుంటుంది. తెలని చీర కట్టుకుని వుంది. ఆమె చూపులో ఒకరికోసం నిరీక్షణకాని, ఏవిధమైన కుతూహలంకాని లేదు. శూన్యంగా విరక్తంగా పున్నాయి ఆ చూపులు. ఎదురుగా ఉన్న వర్షవృక్షం ఆమెలోని దిగుబుని మరింత ఎక్కువ చేస్తోంది. రోడ్లంతా గతుకులతో గోతులతో అసహ్యంగా వుంది. గోతులన్నీ బురదనీటితో నిండివున్నాయి. రోడ్డుకీ యింటికీ మధ్య ఉన్న పల్లపునేలలో వర్షపునీరు చేరుకుని చిన్న మడుగులా తయారయింది.

ఆమె అలాగ చాలా సేపటినుండి చూస్తూ కూర్చునివుంది - గంట నుండి-రెండుగంటల నుండి-బద్ధకంగా బరువుగా దీనంగా దిగుబుగా-చూరు మీదవేసిన రేకుమీద వరంపడి టపటపమని మోటుగా చప్పుడవుతోంది. చూరు కిందికి వరం ఛాయలు ధారలుగా జాలరు జాలరులాగ మందకి పడుతోంది. మధ్య మధ్య వర్షపుజోరు తగుతోంది; కాని అంత లోనే హెచ్చిపోతోంది. వరం హెచ్చడంతో గాలికూడా ప్రేక్షేగి పోతోంది.... విసురుగా వీచే చలిగాలికి తెలీకుండా ఆమె వొంటిమీదికి పెటలాక్కుంటోంది. మొహానపడే ముంగురుల్ని చేతిపేళ్ళతో వెనక్కి నెట్టుతోంది.

ఇంటిలోపల్నుండి మండువాలోకి ఓ ముసలిమనిషి వచ్చింది. ఆమె దేహంలో ఎక్కడా రక్తమూ, మాంసమూ వున్నట్టులేదు. చర్మం ఎండి బిగుసుకుపోయి ఎముకలకి కట్టి లాగినట్టుగా వుంది. మొహం వికృతంగా వుంది. నోరు పెద్దదిగా అసహ్యంగావుంది. గుంటలాంటి కళ్ళు, ముడతలు పడిన రెప్పలనందుల్లోంచి ఆ కళ్ళు ఏవో తెల్లని పురుగుల్లాగ కదులుతున్నాయి.

ముసలిది యువతిని కొంతసేపు వరీక్షగా చూసింది. నాలుగడుగులు వేసి ఆమె దగ్గరగా వచ్చింది. చిన్నగా దగ్గింది. యువతి ఆమె రాకని గమనించలేదు. ముసలిది ఆమె భుజంమీద చెయ్యివేసి 'పద

పిల్లా పద. లోపలికి పోయి పడుకో. ఏవిటి చూస్తూ విలాగ ?" అంది. యువతి మాట్లాడలేదు.

"నీకే చెప్పన్నాను. ఈ చలిగాలికి దగ్గో జ్వరమో వచ్చిందంటే చచ్చినంత పనవుతుంది. లే, లోపలికెళ్ళి పడుకో."

యువతి కిటికీలోంచి నిశ్చలంగా రోడ్డువైపు చూస్తూవుంది.

'నా మాట వినవు ఎందుకు వింటావులే ! ఎప్పుడైనా విన్నావు కనకనా ! పోనీలే నా కెందుకు ?' అంటూ ముసలిది లోపలికి వెళుతూ ఆగి 'శాలువా తీసుకురానా పిల్లా ?' అని అడిగింది.

'వదు' అంది యువతి. ఆమె గొంతులోకూడా అదే కూన్కత, అదే విరక్తి.

ముసలిది గొణుక్కుంటూ లోపలికి వెళ్ళింది. మళ్ళీ కాసేపట్లో తిరిగి వచ్చింది.

'పోనీ పిల్లా ! కాస్త టీచేసి తీసుకురానా ?' అంది.

'వద్దు' అంది యువతి ముక్తసరిగా.

'సోద్యం, సోద్యం' అంటూ ముసలిది లోపలికి వెళ్ళిపోయింది. వాన ఎక్కువయింది. వానతో పాటు గాలి ఉధృతంగా వీచింది. గుమ్మాలవీ, కిటికీలవీ, తలుపులు టపటపమని కొట్టుకున్నాయి. దూరంగా ఉరుములు మెరుపులు.

పది నిముషాలో ముసలిది చేత్తో టీ కప్పు పట్టుకుని వచ్చింది. యువతికి ఎదురుగావున్న కిటికీలోపెట్టి 'తాగు పిల్లా ! తాగు. పచ్చి వాంటికి టీ నీళ్ళు చాలా మంచివి' అంది. యువతి విసుగ్గా ఆమెకేసి చూసి తల పక్కకి తిప్పుకుంది

'చచ్చినవాడికోసం ఏడిస్తే ఏమొచ్చిందే పిల్లా ! వేలెడులేడు ముదనష్టపు వెధవ. వాడికోసం బెంగపెట్టుకుని ఏడ్చేదాన్ని ఎప్పుడూ చూడనేలేదు' అంది ముసలి.

ముసలిది ఆగి ఆగి నిలిచి నిలిచి మూట్లాడుతూంది. మాటర్ని చేప
లాగ క తిసిటమీద తరుగుతూన్నట్టు అనిపిస్తుంది. కీచుగా వున్న గొంతు
వొంటిమీదపడి ప్రాకుతున్నట్టుగా వెలసరిం పుట్టినుంది.

“వాన కురిసినప్పుడలా ఏవేవో జాపకం వస్తాయి. కావచ్చిన
వాళ్ళకోసం, దగ్గరవాళ్ళకోసం మనస్సుపోతుంది. వానలో ఒకళ్ళం
ఉండలేం పిల్లా ఉండలేం - నాకు తెలుసు. అయితే అటువంటి ఆరాజ
నలవల్ల లాభం వుండదు. పిల్లా ! వానంటే భయం నాకు చెప్పవచ్చిన
వెధవ్వన....” అంటూ ముసలిది ఆగింది. ఆమె కళ్ళలో కోపం మసి
బొగులాగ మండబోయి మాడిపోయింది. “ఎందుకే యీ విచారం
చచ్చినవాడికోసం? అసలు నీకు పిల్లలెందుకే తెలివితక్కువదానివి
కాని. అనుమానం కలగానే ఏం చెప్పాను నీకు? ఎరుకలదానినగర బలే
మందులున్నాయి తీసుకోస్తానంటే విన్నావా? నువ్వెందుకు వింటావులే
నా నలహా! అలాగ పుట్టాడు అర్థాయుషు వెధవ - ఇలాగ మూడు
నెలలకే చచ్చాడు.”

యువతి కళ్ళలో బాధ ఆకాశంమీద నల్లనిమబ్బులాగా క్రమికింది.
ముసలి వూరుకోలేదు.

“నీ వయస్సులో పిల్లలు పుడితే నీకేసి ఎవడు చూసాడే యీ
రోజుల్లో. వొంటికి బిగువుపోయాక నేనెంతో నువ్వు అంతే” అస
హ్యంగా నవ్వింది ముసలిది.

“నోర్మయ్య” అంది యువతి కోపంగా.

“మూస్తాను మూస్తానులే. నోరు మూసుకుంటే నువ్వు నేనూ
అడుక్కుతినాలిసిందేగా : ముసలిముండనైనా దేవుడు నాకు బుర్రలో
తెలివిచ్చాడే పిల్లా !”

ఓ నిమిషం ఆగి ముసలిది “ఇదిగో పిల్లా నీక్కొడుకు పుట్టగానే
సోదికెళ్ళి అడిగాను. అటువంటి వెధవపిల్లలు బతకరని తెగేసి చెప్పింది
సోదె. ఒక తండ్రి ఒక వంశమూలేని ముదనష్టపు పిల్లలకి దేవుడి

శాపం వుంది శాపం. నీ కొడుకే కాదు, ఈ యింట్లో ఎప్పుడూ ఏ పిల్లాడు పుట్టి బతికిన పాపాన పోలేదు” అంది.

యువతి భయంతో విహ్వలంగా చూసింది. “నిజంగానా ? నిజం గానా అవ్వా ?” అని అడిగింది.

ఆ భయమే వద్దన్నాను. నీ వయస్సు, నీ అందమూ వుంటే భయపడిన ఆడదాన్ని నే నెరగను. ఇప్పుడు నాలుగు రాళ్ళు చేసుకోక పోతే యింకెప్పుడే పిలా : వచ్చిన ప్రతివాణ్ణి వెళ్ళకొడతావు. ఎవళ్ళో రాజకుమారులు కాని నీకు నచ్చనే నచ్చరు. ఆసరాగా వుంటావని నిన్ను నమ్ముకొని నే బతుకుతున్నాను. నా మాటా, నేనూకూడా నీకు చేద యింది” ముసలిదానికి తీవ్రత హెచ్చిపోతోంది. చేతులు పూపుతూ యింకా యిలాగ అంది. “వచ్చినవాళ్ళకోసం చావలేం పిలా ! నన్ను ముట్టుకోకు నా మాలకాకీ అని కూర్చుంటే ఆకలితో మాడి చసాం. నీకేం దొరసానిలాగ కిబుర్లు చెప్పతావ్. అప్పుడు నే నాదుకోకపోతే నీ గతి ఏమయ్యేదే : చాల్చాలు ! వాణ్ణి తలుచుకుంటే మాటదక్కదు. మూడు నెలల ముంగి వెధవ చచ్చాడు పేడా వదిలింది.”

యువతి కోపంతో బాధతో జేవురించిన మొహంతో కిటికీలో వున్న కప్పు తీసి ముసలిదానిమీద విసిరింది. “పో ముసలిముండా ! పో దెయ్యపుముండా ! నా ఎదట నిలబడకు....” అంటూ వెర్రిగా అరి చింది. ముసలిది ఒడుపుగా దెబ్బ తగలకుండా తప్పుకుని, “పోతాను పోతానే. నే బతికినన్నాళ్ళే నీ కష్టం సుఖం చూసేది. తర్వాత నీ పూసు ఎవరు పట్టించుకుంటారో చూస్తాను !” అంటూ కీచుగా ఏడుస్తూ లోపలికి వెళ్ళిపోయింది.

యువతి మొహం బాధతో మలినమైంది. కంటి చివరల రెండు నీటి చుక్కలు నిలిచాయి. గుండె బరువెక్కింది. ఇనుపతెర మధ్య ఎవరో తన్నిపెట్టి నొక్కుతూన్నట్లు బాధతో “అమ్మా !” అంది.

చీకటి పడుతోంది. పొలాలన్నీ అస్పష్టంగా నల్లరంగులో కలిసి పోతున్నాయి. చుట్టూ ప్రక్కల ప్రదేశమంతా నిర్మానుష్యంగా ఖయం కరంగా వుంది. యువతి అక్కడే అలాగే కూర్చుని కిటికీలోనుంచి చూస్తోంది.

ముసలిది మంచువారోకి వచ్చింది. “అన్నంలోకి ఎం వంక మన్నావ్ పిల్లా?” అంది.

“ఏదో ఒకటి.”

“ఇప్పుడేనా చెప్పినమాట విను. చలిగాలి ఎక్కువయింది. వొంటికి మంచిదిగాదు. వెళ్ళు, లోపలికి వెళ్ళు.”

“సరే.”

“చిటికెలో వంటచేసి పిలుస్తాను. వేడివేడిగా కూడు తిన్నావంటే బలం పెస్తుంది. లోపలికి పోయి శాలువా కప్పుకో” అంటూ ముసలిది వెళ్ళిపోయింది.

యువతి బరువుగా నిట్టూర్చింది. కాని అక్కడనుంచి కదలలేదు. అలాగ కిటికీలోంచి చూస్తూనేవుంది. కొండచిలువలాగ మెలికలు తిరిగి తిరిగి చీకటి కలిసిపోయిన రోడ్డువెళ్ళు. కొంతసేపటికి దూరంగా రోడ్డు మీద ఏదో ఆకారం అస్పష్టంగా కనిపించింది. దగరౌతున్నకొద్దీ చేతిలో సూట్ కేసు, మరో చేతిలో గొడుగుతో రోడ్డు బురదలో కాళ్ళిడ్చు కుంటూ వస్తూన్న వ్యక్తి కనిపించాడు. గాలికి గొడుగు తిరగబడి పోతూంది. అతి ప్రయత్నంమీద గొడుగుని ఆ వ్యక్తి సమానంగా ఉంచగలుగుతూన్నాడు. ఇంత వరంలో యీ ప్రయాణం సాగించే బుద్ధి హీను దెవరా అనుకుంది యువతి. అదేకాదు రోడ్డంతా గోతులు పడి వుంది. చీకటి పడాక యీ దారిని వెళ్ళడం ప్రమాదకరం ఆ వ్యక్తి తన యిలుకూడా దాటిపోయాడు. యువతి చప్పున లేచి మంచువారోనుంచి వీధి అరుగుమీదికి వచ్చింది. చప్పట్లు కొట్టింది. “ఏవయ్యోయ్ : మిమ్మల్నే ఇలా రండి!” అని పిలిచింది గట్టిగా.

ప్రయాణీకుడు కొంచెం సేపు తటపటాయించాడు. మెలగా ఇంటి వెళ్ళు తిరిగివస్తున్నాడు. ఇంటిముందు పలంఠో మోకాలిపింటి నీరు ఉంది. ప్రయాణీకుడు గొడుగు ముడిచి చంకన పెట్టుకొని మోకాళ్ళపైకి సంచె లాక్కని భయం భయంగా అడుగుమీద అడుగులేసుకుంటూ కాల వని దాటాడు. అడుగుమీదకి వచ్చి పెట్టెని. గొడుగుని కిందికి దింపి “హమ్మయ్య!” అన్నాడు. ఆ వ్యక్తి ఆజానుబాహువు. తెలని అతని బటలమీద బురదచింది అసహ్యంగా హాస్యాస్పదంగా వుంది. మొహం సరీగా కనుపించలేదు యువతికి.

“నన్ను పిలిచారా?” అన్నాడతను అలసిన గొంతుతో.

“అవును ఎక్కడికి వెడుతున్నారు మీరు?” అంది యువతి.

“రైలు స్టేషన్ కి.”

“అబ్బో! - స్టేషన్ యింకా చాలాదూరం వుంది” అంది యువతి.

“అయినా వెళ్ళక తప్పదుగా!” తడిసిన బట్టల్ని పిండుకుంటున్నాడతను.

“ఈ చీకట్లో యీ రోడ్డుమీద వెళ్ళడం ప్రమాదకరం. రోడ్దంతా గోతులు. పైగా పైన ఎక్కడో గండికూడా పడిందిట. ఈ మాట చెబుదామనే పిలిచాను.”

“కృతజ్ఞుణ్ణి కాని నేను వెళ్ళక చేయగలిగిందేముంది చెప్పండి! ఈ రోజున బయలుదేరడమే బుద్ధిపొరపాటు. మధ్యాహ్నం కొంచెం తెరిపి యిస్తే ఫరవాలేదుకదా అని బయల్దేరాను. ఎవరినడిగినా నాలు గడుగులు వేస్తే స్టేషన్ వచ్చేస్తుందని చెప్పారే! ఏం మనుషులండీ వీళ్ళు! అబ్బి, చేతులు నొప్పి పెడుతున్నాయి.” అంటూ వేళ్ళు సాచి ముడుచుకున్నాడు కీళ్ళు సడిలేందుకు.

“మీకు దూరమని తెలియదా?”

“తెలియదు. నేను యీ వారిని రాలేదుగా వచ్చేటప్పుడు? అసలు నేనీ ప్రాంతాలకి కొత్తవాణ్ణి. అందులో ఈ షరాకాలంలో పల్లెటూళ్ళకి వెళ్ళడం తెలివితక్కువ.”

యువతి చిన్నగా నవ్వింది “అయితే యిప్పుడేంచేస్తారు మీరు?” అంది.

“ఎం చెయ్యను! ఎలాగో అలాగ తంటాలుపడి సేషన్ చేయ కుంటాను.”

“మీ గొంతు విన్నట్టుగా ఉందె ఎప్పుడో ఎక్కడో!” అంది విస్మయాన్ని సూచిస్తూ.

“కంఠ ధ్వనిలో పోలికలుంటాయిలెండి. కాని మీరు నన్నుకానీ, నేను మిమ్మల్నికానీ కలుసుకోలేదని నిక్కచ్చిగా చెప్పగలను” అన్నాడా వ్యక్తి.

“ఎలాగ చెప్పగలరు?” అంది యువతి కుతూహలంతో.

“ఈ ప్రాంతానికి నే నెప్పుడూ రాలేదని చెప్పాను కదా, అదేగాక చాలాకాలం యీ దేశంలోకూడా లేను” అంటూ ఆ వ్యక్తి తిరిగి పెట్టెనీ గొడుగునీ చేతపట్టుకున్నాడు. “నమస్కారం నేను వెళ్ళొస్తాను. రోడ్డు విషయమై మీరు చేసిన హెచ్చరికను మరచిపోను” అన్నాడు.

“మీరు నా మాట నర్థంచేసుకోలేదు. మీరింక ప్రయాణం సాగించడం శ్రేయస్కరంకాదు. ఈరాత్రికి యిక్కడ పరుండి పొద్దుపే వెడితే మంచిది. మీ కభ్యంతరం ఏమీ లేకపోతే” అంది యువతి.

నూతన వ్యక్తి ఆలోచించాడు. “అంతేనంటారా?” అన్నాడు.

“అవును. ఉదయం ఆరుగంటలకి రైలువుంది. అప్పటికి షరం కూడా చాలామట్టుకు తగ్గొచ్చును.”

వరం మళ్ళీ హెచ్చింది. వానజలు వరండాలోకి వచ్చి పడు తోంది. సూతనవ్వకి హతాశుడై “సరే సరే. మీరు సూచించిన మారిమే ఉతమంగా కనపడుతోంది. తెలవారాక మున్నిపాలిటీవాళ్ళు. ఏ గోతిలోంచో బురదలోంచో కూరుకుపోయిన నా శవాన్ని పెకి తీయడం అంతగా ఆశించదగినదిగా లేదు. మీదయకు కృతజ్ఞుణ్ణి” అంటూ సంకోచంగా నవ్వుతూ అన్నాడు.

ఇంతలో ముసలిది దీపం పట్టుకుని వచ్చింది. దీపపు వెలుగులో అతని ఆకారం మరింత స్పష్టంగా కనబడింది. మనిషి ఒడ్డు పొడుగూ ఉన్నాడు. బుగలు కొంచెం చిక్కినటున్నా మొహం అందంగానేవుంది. చామనచాయ, మొత్తంమీద విగ్రహంలో గాంభీర్యం స్ఫురిస్తోంది. పంచె అంతా బురదతో నిండివుంది. ముసలిది దీపం పై కెత్తి దగ్గరగా పట్టు కుని పరీక్షగా చూస్తూ “ఏ వూరు బాబూ మీది?” అంది. దీపకాంతిలో మెరసిన అతని వదనాన్ని చూసి యువతి ఉలిక్కిపడింది. తెలబోయి రెండుకళ్ళూ ఆప్పగించి అలాగ చూస్తూ నిలబడింది. ముసలిది మోచెయ్యితో యువతిని జొడిచి “దెయ్యం పట్టినట్టు ఏవిటే ఆ చూపు పిల్లా?” అంది.

యువతి ఇంకా తేరిచూస్తూ “మీ పేరు?” అంది.

“జగన్నాథం” అన్నాడా వ్యక్తి

యువతి కళ్ళలో అశాభంగం అద్దంలా కనపడింది. అది గమనించిన అతనికి సంకోచం ఎక్కువయింది. “మీరు నన్నాహ్వనించడంలో ఏదో పొరపాటు జరిగిందనుకుంటాను, మీ దోరణిచూస్తే. ఈ వర్షపు తీవ్రత తగ్గగానే వెళ్ళిపోతాను. నేనేమీ అనుకునేవాణ్ణి కాను” అన్నాడు.

యువతి తనలో కలిగిన ఉద్రేకాన్ని అణచుకొని సహజస్వరంతో “కాదు కాదు. మీరు నే నెరిగిన ఒక వ్యక్తిలాగ వున్నారు. అంతే. మీరు అపార్థం చేసుకుని వెళ్ళిపోతే నేను చాలా బాధపడతాను” అంది.

వ్యక్తి నిటూర్ని పెట్టె కిందపెట్టాడు. ముసలిది తేలికగా పెట్టెని ఎత్తి రోపలికి తీసుకువెళ్ళింది.

యువతి జగన్నాదాన్ని ఒక గది దగరకు తీసుకువెళ్ళి “అవ్వ ఈ గదిలోనే మీ పెట్టెని పెట్టింది. మీరు బట్టలు మార్చుకుని విశ్రాంతి తీసుకోండి. మీకు భోజనం ఏర్పాటు చేసి వస్తాను” అని వెళ్ళిపోయింది. జగన్నాథం గదిని నలువెపులా పరీక్షగా చూశాడు. పాతకాలపు పందిరి మంచం ఒకటుంది. దానిమీద తెల్లని పక్కవేసి వుంది. మంచానికి పక్కగా ఒక ఎత్తయిన ముక్కాలపీట వుంది. పేముతో అలిన కర్ర కుర్చీకూడావుంది. ఒక మూలగా హరికేన్ లాంటరు వెలిగించి వుంది. అతను తొందరతొందరగా దుస్తులు మార్చుకున్నాడు. అతని కాకలి ఎక్కువగా వుంది. వొళ్ళంతా చలితో తేమతో ముద్దకట్టుకుపోయి నటుంది.

ముసలిది వచ్చి భోజనానికి రమ్మని పిలిచింది. అరిటాకులో అన్నమూ, పదార్థాలూ వడ్డించివున్నాయి. ముసలిది నిశ్శబ్దంగా వడ్డిస్తూ వుంది. ఏదో చెప్పాలని నోరు తెరుస్తుంది. కాని తలుపుచాటుకి చూసి మానివేస్తుంది. ఆకలితోవున్న అతనికి భోజనం రుచిగా వుంది. ముసలిది మాట్లాడబోయి మానివేయడం గమనించి తలుపుచాటుకు చూశాడు. తలుపు చాటుగా యువతి కూర్చునివుంది. అతని కేదో విచిత్రమైన అనుభూతి కలిగింది. తనలో తాను నవ్వుకున్నాడు.

భోంచేసి గదిలోకి వెళ్ళగానే ముక్కాలపీటమీద తమలపాకులూ, వక్కా అమర్చబడిన వెండిపళ్లెం కనపడింది. అగరువత్తులు వెలిగించ బడి గోడకున్న చిన్న చిల్లలో గుచ్చబడివున్నాయి. తలవనితలంపుగా లభించిన యీ ఆతిథ్యానికి ఆదరానికి అతనికి విస్మయానందాలు రెండూ కలిగాయి. కాసేపట్లో గుమ్మంవద్ద గాజులచప్పుడు విన్నాడు. తల పెకెత్తి “రండి, జన్మలో మీరు చూపిన ఆదరాన్ని మరచిపోలేను. రెల్లొనో, రెల్లుస్తేషన్లోనో తిండి తిప్పలులేక పడి ఉండవలసిన విధి నుండి తప్పించారు మీరు” అన్నాడు.

ఆమె సిగుపడుతూ వచ్చి కుర్చీలో కూర్చుంది. జరీ అంచు లేత నీలంచీర ధరించింది. జుటుని వదులువదులుగా జడవేసి చివరలు వదలి వేసింది. నొసట సన్నని ఎర్రని తిలకం ఆమె వదనానికి ఆకర్షణతో పాటు ఉదాత్త నాపాదిస్తోంది. ఆమె కళ్ళు పెద్దవిగా, జాలిగా, మంచులో తడిసిన పద్మాలా పున్నాయి.

“మీరు నా మాట మన్నించి ఆగినందుకు నాకు చాలా ఆనందంగా వుంది” అందామె తలవంచుకుని.

“సరేసరే. ఆనందించవలసింది నేనుకాని మీరుకాదు. శ్రమంతా మీది. చివరకు మీరు పడుకునే మంచంకూడా నాకిచ్చివేసినట్టే కనపడుతోంది. నిజానికి ఓ చాపా దిండుయిస్తే నడవలో పడుకుని నిద్రపోతాను. అనవసరంగా నన్ను చాలా గౌరవించేస్తున్నారు.” అని అతను నిర్మలంగా నవ్వాడు.

“కాదు. కాదు. నేనూ అవ్వా యింకో గదిలో పడుకుంటాం. మీరు చాలా దూరంనుంచి వచ్చినట్టున్నారు” అందామె.

“అవును అయిదారు మైళ్ళపైన నడిచాను. ఉదయంఅంతా నడిచి ‘—’ పల్లెటూరుకి వెళ్ళాను. రోడ్దయినా ఏమీ బాగాలేదు. ఈ పెట్టెనీ, గొడుగునీ మోసుకుంటూ యింత వరంలో నిజంగా చాలా అలసిపోయాను. మీకు నిజం చెప్పమన్నారా ?” అని ఆగాడు జగన్నాథం.

“చెప్పండి.” అందామె ఓరగా చూస్తూ.

“ఈ రోజంతా నాకు భోజనం లేదు. నేను పల్లెకి వెళ్ళిన పని జరగలేదు.” అన్నాడతను విచారంగా.

“ఏం జరిగింది ?”

“నా మిత్రుడొకడు కష్టాలలో వున్నాడు. ‘నా’ అన్నవాళ్ళెవరూ లే రతనికి. జబ్బుతో తీసుకుంటున్నాననీ, ఒక వెయ్యి రూపాయలు సహాయం చెయ్యమనీ ప్రాధేయపడుతూ ఉత్తరం రాశాడు. ఆ జాబు

నాకు చాలా ఆలస్యంగా అందింది. నేను ఒక్కొక్క ఊరే తిరుగు తూంటే ఆ ఉత్తరం నా వెనకాలే వచ్చింది. చివరికి మొన్ననే ఉత్తరం చేరింది. నేను సోముతీసుకుని యకాయకీని బయలుదేరి ఈ రోజునే పల్లెకి వెళ్ళాను. కాని....”

“కాని....?”

“నా మిత్రుడు నాలుగైదు రోజులక్రితమే పోయాడు. ఈట్రాటకి నన్నాగమన్నారు పూళ్ళోవాళ్ళు. కాని నాకు మనస్కరించలేదు. బయలుదేరి వచ్చేశాను.”

ఇద్దరూ కొంచెంసేపు మానంగా ఉన్నారు. ఈ విషాద కథనానికి దీపకాంతికూడా కొంచెం తగ్గినట్టనిపించింది వారికి. ఆమె కంగారుగా పెట నట్టుకుని లేవబోయి కూర్చుంది.

“ఎప్పుడు ఏం జరుగుతుందో చెప్పలేం చూడండి ఆ పెట్టెలో వెయ్యిరూపాయిలూ వున్నాయి. కాని అతనుమాత్రం యిక్కడెక్కడా లేడు.” అన్నాడతను నిట్టూరుస్తూ.

గది అవతల చప్పుడయింది. “ఎవరూ?” అంటూ యువతి గుమ్మం వద్దకు వెళ్ళింది. పక్కగా ముసలిది వుంది. “ఎం?” అంది కోపంగా యువతి.

“పాలు కాచమన్నావా పిల్లా?” అడిగింది ముసలిది.

“ఇందాకవే చెప్పాను కదూ కాచమనీ.” అంటూ యువతి వచ్చి కుర్చీలో కూర్చుంది.

అతను దిండుకు చేరగిలబడి కూర్చున్నాడు. ఒకసారి యింటి కప్పునీ, గోడల్ని చూసి “ఊరికింతదూరంగా ఈ యిల్లు వుండడం తమాషాగా వుంది.” అన్నాడు. అతను వచ్చే ఆవులింత నాపుచేసుకుని “మీకు వివాహమయిందా?” అని అడిగాడు.

హఠాత్తుగా వేసిన ఈ ప్రశ్నకి ఆమె ఉలిక్కిపడి “ఏవీటి?” అంది.

“మీకు వివాహ మయిందా?”

ఆమె జవాబు చెప్పలేదు. తలవంచుకుంది.

“తెలిసింది. తెలిసింది లెండి. వివాహమేతే యింటి యజమాని ఉండేవారుగా, మీకు పెళ్ళికాలేదు. అంతేకదూ?”

ఆమె కాలి బొటనవేలుతో నేలని గీస్తోంది.

“మీరు చాలా సిగ్గుపడిపోతున్నారే” అంటూ అతను ఆవలింత నాపుచేసుకోబోయాడు. కాని ఆవులింత అతని ప్రయత్నాన్ని జయించి శబ్దం చేసుకుంటూ వచ్చింది. అతను చిటికె వేస్తూ “ఇంకా మీరు పెళ్ళి చేసుకోలేదేం?” అని అడిగాడు.

యువతి కుర్చీలోంచి సంభ్రమంగా లేచి “మీకు నిద్రవస్తున్న టుంది. చప్పన పాలుకాచి తీసుకువస్తాను.” అంటూ తొందరగా గది లోంచి వెళ్ళిపోయింది. సుషయిన భోజనమూ, మెత్తని పరుపూ అల సిన అతని నరాలనీ దేహాన్నీ లాలిస్తుంటే, నిద్ర ముంచుకువచ్చింది. హోరున వరమూ, ఒంటరిగాఉన్న యీ యిలూ, ఈ రాత్రి, యీ ఆతి ధ్యమూ గురించి వింతగా తలచుకుంటూనే నిద్రలోకి జారిపోయాడు. చలిగాలి చూరుని జంయ్యమని శబ్దం చేస్తూ కొటుకుంటోంది. ఇంటి ముందు మడుగులో కప్పలు బెకబెకమని చప్పుడు చేస్తున్నాయి. వర్షం చూరుమీద వున్న రేకుమీద పడి డబ డబ ధ్వనిచేస్తోంది. అయినా వీటన్నింటిని మించిన నిశ్శబ్దం ఆ ప్రదేశాన్ని ఆవరించుకుంది.

సుమారు ఓ గంటకి అతనికి మెలకువ వచ్చింది. గది తలుపులు తెరచిన చప్పుడయి ఒక కన్ను కొంచెం తెరచి చూశాడు. యువతి అడుగులో అడుగు వేసుకుంటూ చప్పుడు కాకుండా వచ్చింది. ఆమె చేతిలో పాలగ్లాసు వుంది. మెల్లగా “ఏవండి?” అంది. జగన్నాథం

నిద్ర నటించాడు. ఆమె మళ్ళీ “ఏవండీ పాలు తీసుకుంటారా ?” అంది. అతనికి మెలుకువ రాకపోవడంచూసి పాలగాసు ముక్కలపేటపేద పెట్టి అలమారులోపున్న ప్లేటు ఒకటితీసి మూతపెట్టింది. అడుగులో అడుగు వేస్తూ గుమ్మంవరకూ వెళ్ళింది. ఆమెకేదో ఊహతోచి ఆగిపోయింది. సంకోచంతో మంచం వైపు చూసింది. అతనంతా కనిపెడతూనే వున్నాడు. ఆమె మూలనున్న దీపం తీసుకుని వత్తి పెద్దదిచేసి మంచం దగరకువచ్చి దీపాన్ని అతని ముఖానికి దాపుగా ఎత్తి పట్టుకుని పరీక్షగా చూస్తూ నిలుచుంది. అతని కుతూహలం ఎక్కువయింది. కాని అనుకో కుండా చటుక్కున కదిలాడు. ఆమె కంగారుగా దీపం కిందపెట్టి వెళ్ళిపో బోయింది. అతను కళ్ళు తెరచుకొని ఏమీ ఎరగనట్టు ‘ఎవరది ?’ అన్నాడు. ఆమె ఆగింది. అతను లేచి కూర్చుని కళ్ళు నులుముకుని ‘హో - మీరా ?’ అన్నాడు. తన చేష్టల్ని పరికించాడేమో అన్న శంకతో తడబడుతూ “మీకు పాలుతీసుకు వచ్చాను.” అంది ఆమె.

పాలు తాగుతూ ‘మీరెందుకింత దయచూపిస్తున్నారో అర్థం కావడంలేదు.’ అన్నాడు.

ఆమె నవ్వి “మీరు గోరంతలు కొండంతలు చేస్తున్నారు. మేం చేసిందేముంది చెప్పండి. ఇంత భోజనం పెట్టి పడుకోడానికింత జాగా చూపించడం కూడా ఘనకార్యమంటారా !” అంది.

అతను నిటూర్చి “నిజంగా ఘనకార్యమే. నా జీవితంలో ఎన్నో రాత్రులు భోజనమూ వసతి లేక గడిపినవి ఉన్నాయి.” అన్నాడు.

నిద్రవల్ల చిక్కిన స్వస్థతతో బలంతో అతనిలో ఉత్సాహం ప్రబలింది. ఈ అపరిచిత యువతివైపు తాను నిముషనిముషానికి ఆకర్షింప బడుతున్నట్టు తెలుసుకున్నాడు. ఆమెను పరీక్షగా చూశాడు.

నొసట ముంగురులు చెదరిపడి వున్నాయి. ఇందాకా వదులుగా ఉన్న జడని సిగగా చుట్టింది. ఆమె దేహంలో సౌకుమార్యము యౌవనోల్పణము రెండూ గోచరిస్తున్నాయి. లేత నీలం చీరలో ఆమె

వొంటివొంపులు పొందికగా అమరి వున్నాయి. అన్నిటికన్నా ఆమె కళ్ళు ఎక్కువగా అతన్ని ఆకరించాయి. ఆకళ్ళలో అపారమైన జాలీ, కరుణా స్ఫురిస్తున్నాయి. ఏ స్వర్లోకంలోనో, స్వప్నలోకంలోనో విరిసికొన్న ఆ కన్నులు, భూమి మీద ప్రవాస జీవితం అనుభవినూ ఏదో పోగొట్టుకున్నట్లుగా బెదరుగా వెతుకుతూన్నట్లు అనిపిస్తోంది. జాలిగా మెత్తగా మన గుండెల్ని తాకుతూ పువ్వులాంటి గొంతుతో పిలుస్తోన్నట్లు ఉంటాయి. తనవేపు జగన్నాథం పరీక్షగా చూస్తున్నట్లు గుర్తించిన ఆమె బుగ్గలు సిగుతో ఎరుపెక్కాయి. తాంబూల సేవనంలో ఎర్రబడిన పెదపులమధ్య చిన్న నవ్వు తెల్లని ముత్యంలా చిట్టింది.

“అన్నట్టు మీ పేరు ఇంతవరకు తెలియనే తెలియదు.” అన్నాడు. జగన్నాథం.

“రమ్.”

“మీరు చదువుకున్నవారిలా కనిపిస్తున్నారు.”

“ఏం చదువులెండి. హైస్కూలులో ఆరవఫారం వరకూ చదివాను. అదికూడా పెద్ద చదువేనంటారా?” అని ఆమె అతన్ని చూసి “సరే, కబుర్లుపెట్టి మీకు నిద్రాభంగం కల్గించాను. వెళ్ళిపోతాను.” అని లేవబోయింది.

“నిద్ర తేలిపోయిందిలెండి. అదీగాక కబుర్లు మొదలు పెట్టిన వాణ్ణి నేను. నా దోషాన్ని మీరు నెత్తిమీద వేసుకుంటున్నారు.” అన్నాడతను.

ఆమె నవ్వి “బలేవారే!” అంది.

“మీ గొంతు హాయిగావుంది. మీరు పాడగలరా?”

“అనాథాశ్రమంలో సభలో వార్షికోత్సవాలలో నన్నే పాడ మనేవారు. చెట్టులేనిచోట ఆముదంచెట్టుని మర్చి”

“అనాథాశ్రమమా?” ఆశ్చర్యంగా అడిగాడతను.

“అవును.”

“తల్లీ తండ్రి చిన్నతనంనుండి మీకు లేరా?”

“లేరు” ఆమె తలవంచుకుంది.

అనుచిత ప్రసక్తి తీసుకువచ్చానేమో అన్న భయంతో మాట మార్చాలని ఏమీతోచక “చాలా చలిగావుంది” అన్నాడు.

“అవును” అందామె

అతను ఫక్కున నవ్వాడు.

“ఎందుకలా నవ్వుతారు?” అందామె తెల్లబోయి.

“మరేమీలేదు, ఏ ప్రశ్న అడిగినా నేనె అడుగుతున్నాను. మీరు అవును, కాదు అని ము కసరిగా సమాధానం ఇచ్చి ఊరుకుంటున్నారు. నే నెవరినో ఏవిటో తెలుసుకోవాలనే స్త్రీ సహజమైన కఠూహలం కూడా లేదా మీకు?”

ఆమె అతనికేసి వింతగా చూసి వూరుకుంది.

“నిజం చెప్పండి. ఇందాక నా పేరడిగి తెలుసుకున్నప్పుడు మీలో కలిగిన ఆశాభంగం స్పష్టంగా కనిపించింది. ఎంచేత?” జగన్నాధం అడిగాడు.

“మీరు విజయుడిలాగా వున్నారు” - అని పైటచెరగు వేలికి చుట్టుతోంది.

“విజయు డెవరు? -” ఆమె సమాధానం చెప్పేలోగానే చుళ్ళి ఇలా అన్నాడు, “మీలో నాకొక విచిత్రమైన అందం కనబడుతోంది. మీరంటే నాకు... నాకు....” మాటకోసం జగన్నాధం తడబడ్డాడు.

ఆమె జాలిగా అందంగా చిన్నగా నవ్వింది. అతను చుళ్ళి అడిగాడు “మీకు పెళ్ళికాలేదు కదూ !”

లేదని ఆమె తల వూపింది.

“మరి ఎందుకు చేసుకోలేదు మీరు రమా ?”

ఆమె మౌనంగానే వుండిపోయింది.

“ఇలాగ వ్యక్తిగతమైన ప్రశ్నలు వేయడం సభ్యత కాదను కుంటున్నారు కదూ ! అవును. చూడండి రమా. ఈ రాత్రీ, యీ వరమూ, యీ విచిత్ర వాతావరణమూ - యివన్నీ మామూలు మర్నా దల్నీ వెనక్కి నెట్టి స్వచ్ఛంగా స్వేచ్ఛగా హృదయాలు విప్పి మాట్లాడు కోవాలనే వాంఛను ప్రేరేపించడంలేదూ ?” అన్నాడతను.

“మీతో మాట్లాడుతూ కూర్చుంటే నాకేదో హాయిగా వుంది” అందామె.

అతను దూరంగా చూస్తూ అంతకన్న దూరంగా ఆలోచిస్తూ “నిజా నికి నేను లౌక్యుణ్ణికాను. ఎప్పుడెలా ప్రవ రించాలో నాకు తెలియదు. అందుకే జీవితంలో ఏమి కూడబెట్టలేకపోయాననుకుంటాను” అన్నాడు.

“అంటే ?” ఆసక్తిగా అడిగిందామె.

“జీవితంలో నేను పరాజయంమీద పరాజయం పొందాను. డబ్బు గాని, వసతిగాని, భార్యాపిల్లల్నిగాని ఏమీ సంపాదించుకోలేదు. అందుకే విసుగెత్తి సైన్యంలో చేరాను.”

“సైన్యమా ? విజయుడుకూడా సైన్యంలోనే చేరాడు !” అందామె సంభ్రమంగా కుర్చీనుండి లేచి.

అతను వినలేదు. తన దోరణిలో చెప్పుకుపోతున్నాడు. “బర్మా, సింగపూర్. ఇంఫాల్ రంగాలలో పనిచేశాను. కాని అక్కడా నాకు సుఖంలేదు. తుపాకీమందు వాసనా, చావులూ, యూనిఫారమూ అంతే. అసహ్యం కలిగింది. ఎలాగో అలాగ బయటపడి ఇదివరకు ఆపుచేసిన చదువుని మళ్ళీ మొదలుపెట్టాను. యం. యస్. సి. చివరికంటా చదివి చదివి పరీక్షలకు కూర్చోలేదు.”

“అరె ! అలా చేశారెందుకు ?”

“ఆ వోజున పరీక్షలనగా నే నద్దెకున్న గదితాలూకు యింటావివ అటకమీదనుంచి పడింది. తలమీద బలమైన గాయం తగిలి స్పృహ తప్పి పడిపోయింది. ఆమెకు అయిదేళ్ళ పిల్ల ఒకరి పుండ్లి. ఆ సమానూ నా గదిలోకి వచ్చి కూర్చుని ఆడుకునేది. పాపం ఆ పిల్ల ఒకటే ఏడుపు. ఇంటావిడని ఆస్పత్రిలో చేర్చాను. డాక్టరు బతుకుతుంటే బతకదో చెప్పలేమన్నారు ఆ పిల్ల సురక్షణ నామీద పడింది. రెండు పూటలా ఆస్పత్రికివెళ్ళి ఆమె బాగోగులు విచారించడమూ, అమ్మ, అమ్మ అంటూ ఏడ్చే ఈ పిల్లని సముదాయించడముతో నా చదువూ, పరీక్షలూ కొండెక్కాయి.”

“ఆవిడ బతికిందా ?”

“బతికింది. నేనంటే ఆమెకి చాలా గురికలిగింది. ఆమె విధవ రాలు. పెద్దవయస్సుదికూడా. నన్ను అక్కడే ఉండిపోయి మళ్ళీ చదువ మనీ, తన తమ్ముడిలా చూసుకుంటాననీ ఎన్నోవిధాల చెప్పింది. కాని నేను వినలేదు.”

“ఇప్పుడు మీరేం చేసున్నారు ?”

“నన్ను గురించి మీ రడిగిన మొదటి ప్రశ్న యిది” అంటూ అతను నవ్వాడు. ఆమెకూడా నవ్వి “సరే చెప్పండి” అంది.

“ఒక మందులు తయారుచేసే కంపెనీలో వుంటున్నాను కాని ఆ ఉద్యోగమూ చెయ్యాలని లేదు. ఒక చోటుకీ వృత్తికీ అంటిపెట్టుకుని ఉండడం నా స్వభావంలో లేదనుకుంటాను. జిప్పీలని ఉన్నారు చూడండి వాళ్ళు ఊరూరా తిరుగుతూంటారు. అటువంటి ప్రవృత్తి ఏదో నాలో ఉందనుకుంటాను. ఏవిటో చెప్పలేను. ఈ దేశాన్నే విడిచి వెళ్ళిపోవాలని ఉంది-బర్మాకో, సింగపూర్ కో.”

“వదు. వెళ్ళకండి” అని ఆవేశంతో అందామె. చటుక్కున సిగ్గుపడిపోయింది. అతను తెల్లబోయి చూశాడు. ఆమె అర్థంలేకుండా

గబగవా వెళ్ళి కిటికీ తలుపులు తెరచింది. చరిగాలి కొరడా యుగిపించి నటుగా లోపలికివచ్చి తగిలింది.

“అబ్బ! చలి! తలుపులు వేసెయ్యండి” అన్నాడు జగన్నాథం
“వాన చాలామటుకు తగింది” అంటూ తలుపులు వేసి ఆమెవచ్చి కుర్చీలో కూర్చుంది.

అతను నవ్వుతూ యిలా అన్నాడు “ఇందాకట్నుంచీ మీరు నా ప్రశ్నకు జవాబు చెప్పకుండా దాటుకుపోతున్నారు. చెప్పండి. మీరు పెళ్ళిచేసుకోరా?”

“నన్నెవరు చేసుకుంటారు?” ఆమె నీరసంగా అంది.

“ఏం? మీకేం తక్కువ?” అన్నాడతను.

ఆమె పెదవులు వణుకుతున్నాయి. అతను గమనించలేదు. అతను మళ్ళీ రెట్టనూ “ఇంతకాలం మీరు అవివాహితలుగా ఉండడానికి ఏదేనా ప్రత్యేక కారణం ఉందంటారా? లేక మీరు అవివాహితగానే ఉండదలచారా?” అన్నాడు.

ఆమె తన ముఖాన్ని రెండుచేతులతో కప్పకుని “మీకు తెలియదు. మీకు తెలియదు. మీకు తెలియకూడదు” అంటూ గబగబా గది లోంచి వెళ్ళిపోయింది.

ఆమె వెళ్ళినవే పే నిశ్చేష్టుడై చూస్తూ ఇండిపోయాడు జగన్నాథం. వెనకాలే వెళ్ళి క్షమించమని అడిగితే బావుంటుందనుకున్నాడు. కాని ఆమె వెంటపడడంకూడా పొంపాచేమో అని సందేహించాడు. ఏమీ తోచక కిటికీ తలుపులు తెరిచాడు. సన్నగా వాన పడుతోంది దట్టంగా బియంకరంగా ఉంది అవతల చీకటి. ఆకాశాన ఒక నక్షత్రం కూడా లేదు. కప్పల ఆరుపులు మాత్రం ఘోరంగా అసహ్యంగా విని పిసున్నాయి.

తలుపులు వేసి మంచమీద మేను కల్పాడు. ఊరికి దూరంగా ఉన్న ఈ కొంప దెయ్యాలకొంప కామకదా అన్న ఆలోచన అతన్ని ఒక నిమేషమాత్రం భయాపహుణ్ణి చేసింది. అతనికి చనిపోయిన మిత్రుడు జ్ఞాసకం వచ్చాడు. ఎందుకంత తొందరపడి, ఈ స్నేహిన్ని అనుభవాన్ని వదలుకొని చచ్చిపోయాడు? అతని ఆత్మలాంటిది ఇంకా ఏదైనా భూమిమీద వుండి అత్యవంగా తిరుగుతూంటుందా? ఇంత మిథ్యగా మోసంగా ఉన్న బ్రతుకులో నిజానికి ఎవరి కెవరు? ఈ పాంథవ్యాల అనుబంధాల అరం ఏవిటి? ఎందుకు రమ అలాగ భయకంపితురాలై పరుగులెత్తుకుపోయింది? ఎందుకు తాను కష్టపడి ఆరించిన వెయ్యి రూపాయలూ చనిపోయే ఒక మిత్రునికి దానం చేయాలని వరంలో గాలిలో బయలుదేరి వచ్చాడు? విజయ దేవరు? అతని జోలి కట్టి తనలో ఎందుకుండాలి? ప్రతి బ్రతుకునీ ఏదో రహస్యంలో చుట్టబెట్టి అగోచరమూ బలీయమూ అయిన విధి నిరంకుశంగా ఎక్కడికో తెలియని చోటికి నడిపిస్తోన్నట్టు అనిపించింది అతనికి.

అతనికి గుండెలో ఏదో వెలితిగా తోచింది. తనలోని యీ అసి రత్వానికి అశాంతికి కారణం ఏవిటి? ఇలా వూళ్ళూ దేశాలూ తిరుగుతూ జీవితాంతంవరకూ గడపవలసిందేనా? తన కొక యిలు, తన కోసమే ఎదురుచూచే, జీవించే ప్రాణి - అతడు తనలో తాను నవ్వుకున్నాడు. ఎప్పటికీ తానొకచోట నిరంగా ఉండలేడు. ఎప్పుడో ఎక్కడో గాలివాటానికి తాడు తెగిపోయింది. ఇలాగ శూన్యంలో ఏ బాధ్యత లేకుండా గాలికి కొట్టుకు పోతూంటేనే బావుంటుందేమో?

ఆలోచిస్తూన్న అతనికి కునుకుపటింది. అప్పుడుకూడా అతని మనస్సు అవ్యక్తంగా ఆమెకోసమే నిరీక్షిస్తోంది. ఒక గంటలో అతనికి మెలకువ వచ్చింది. గుమ్మం తలుపులు బారా తీసివున్నాయి. నలువైపులా చూశాడు ఆమె మళ్ళీ వచ్చిన జాడలేదు. గోడమీద గడియారంలో పండ్రెండు చాటింది. అతని కేమీ తోచలేదు. ఆ గడిలో ఒక్కడూ అలాగ వుండడం దుస్సహ మనిపించింది. మంచందిగి మెల్లగా అడుగులు

వేసుకుంటూ మండువాలోకి వచ్చాడు. ఒక మూలగా కోడిగుడుదీపం మిఱుకు మిఱుకుమంటూ వుంది. ఆ తక్కువ కాంతిలో మండువాలోని వస్తుజాలం అస్పష్టంగా అసంబద్ధ రూపాలలో కనబడుతోంది. కిటికీకి ఎదురుగా నలగా ఒక ఆకారం కనబడింది. ఏమిటా అని దగరకు వెళ్ళినకొలది స్త్రీ రూపం ప్రస్ఫుటమైంది. రమ కిటికీకి ఎదురుగా కూర్చునివుంది. విడిపోయిన పొడుగంటి ఆమె కేశపాశం బుజుల్ని వీపునీ ఒత్తుగా కప్పింది. అతను దగరగా వెళ్ళి 'రమా' అని పిలిచాడు ఆమె పక్కకి తిరిగి అతనివైపు చూసింది. దీపకాంతిలో ఆమె కన్నులు జలమయం అయివుండడం చూశాడు. ఆమె కిపోలాలమీద అశ్రుధారలు ప్రవహిస్తున్నాయి.

“ఇదేవిటి రమా ఏడుస్తున్నావా?” అన్నాడు జగన్నాథం వ్యధతో సానుభూతితో. ఆమె చీర చెరగుతో కన్నీరు తుడుచుకుని లేచి నుంచుంది. అతి ప్రయత్నంమీద ఆమె ఏడుపు నాపుకుంటూన్నట్టు అతను గ్రహించాడు. అమె చెయ్యి పట్టుకుని “లోపలికి రండి. ఈ చలి గాలిలో కూర్చుంటే ఉదయానికి ఏ న్యూమోనియావో కూడా రావచ్చును” అంటూ గదిలోకి తీసుకవెళ్ళాడు, “ఇలాగ మంచంమీద కూర్చోండి. ఈ క్షణంలో మిమ్మల్నిచూస్తే ప్రపంచంలోని బాధ అంతా మీలోనే ముద్దకట్టుకుండా అనిపిస్తుంది” అంటూ ఆమె వద్దవద్దంటున్నా ఆమెను మంచంమీద కూర్చోపెట్టి ఆమెకి కొంచెం దూరంగా కూర్చున్నాడు.

“ఇప్పుడెవరై నావచ్చి మన యిరువుర్నీ చూస్తే నేను మిమ్మల్ని హింసిస్తున్నట్లుగా వూహించుకొని నన్ను జైల్లో పడేయించాలని చూస్తారు. అవునా” అన్నాడతను నవ్వుతూ.

ఆమె కన్నీళ్ళలోంచి నవ్వింది.

“అయితే యిప్పుడు చెప్పండి విజయు డెవరు?” అని అడిగా డతను. ఆమెను మాటలలోపెట్టి హృదయబాధని వెళ్ళబోయించినట్లయితే కొంత ఉపశమనం కలుగుతుందని అతను ఉద్దేశించాడు.

“నా బాల్యస్నేహితుడు” అందామె.

“ఊహ !”

“నేను చదువుకునేరోజుల్లో అతని పరిచయం కలిగింది. ఎప్పుడు చూసినా ఎంతో ధైర్యంగా, ఉత్సాహంగా వుండేవాడు. తల్లి తండ్రి లేని నన్ను చూసి జాలిపడేవాడు. ఇంట్లోనుంచి డబ్బు దొంగిలించి తీసుకొచ్చి నాకెన్నో కొనిపెట్టేవాడు..”

ఆమె కళ్ళు స్మృతిపూర్వకమైన గర్వంతో మెరిశాయి.

“తర్వాత !” అన్నాడతను.

“కాని ఆ దొంగతనాలకి అతను విపరీతంగా కఠినమైన శిక్షల్ని అనుభవించేవాడు. పాపం అతనికి సవతితలి వుంది. ఆమె చాలా క్రూరురాలు. తండ్రి ఆమెకి దాసుడు. నా కోసమే అతను దెబ్బలు తినడమూ, తిండిలేక మాడడమూ సహించలేకపోయాడాన్ని. అతన్ని బతిమలాడుకునేదాన్ని యిటువంటి పనులు చెయ్యొద్దని. అతను వినేవాడు కాదు. ‘నికోసం ఏమైనా చేసాను. నీ కొక్క నిముషం ఆనందం కలిగించడానికి వెయ్యేళ్ళ నరకానెన్నా అవలీలగా అనుభవించగలను’ అనేవాడు.

“స్కూలు వదలగానే ఒక నిదీత నలంలో కలుసుకోనేవాళ్ళం. ఇద్దరమూ అలా తోటలలోకి పొలాలలోకి వెళ్ళేవాళ్ళం. ఆటలాడేవాళ్ళం. పాటలు పాడేవాళ్ళం. జామిపళ్ళూ రేగిషళ్ళూ తింటూ గంటలు నిముషాలాగా గడిపేవాళ్ళం. స్వచ్ఛమైన అనంతమైన నీలాకాశంకిందా వెచ్చని పచ్చని మెత్తని భూమ్మీదా ఎన్నో స్వప్నాలు కనేవాళ్ళం. నన్నే పెళ్ళిచేసుకుంటాననేవాడు. నన్నే ప్రేమించాననేవాడు.

“చీకటిపడ్డాక అనాథశరణాలయానికి బిక్కుబిక్కుమంటూ వెళ్ళేదాన్ని. అక్కడ వార్డెన్ పెద్దపులిలాగ నాకోసం కనిపెట్టుకుండేది. భోజనం లేకుండా చీకటి గదిలో నన్ను తోయించితాళంవేసేది. రాతంతా

ఏడుస్తూ బాధతో భయంతో గడిపేదాన్ని, కాని తెల్లవారిందా, ఎప్పుడు సాయంత్రమవుతుంది. ఎప్పుడు విజయుణ్ణి కలుసుకుంటాను అని నిరీక్షిస్తూ ఉండేదాన్ని. అతనొకడే నా ఆశ, నేను బతకడానికి గల అర్హుడు.

“కాని మనం వూహించినట్లుగా, కోరుకున్నట్లుగా ఎక్కడైనా జరుగుతుందా చెప్పండి. రోడ్దంతా సవ్యంగా చురుగుగా వున్నట్టే వుంటుంది కాని చురుపు తిరిగేటప్పటికి బ్రహ్మాండమైన అగాధం నోరు తెరచుకుని అప్రమత్తుడైన పాండుణ్ణి అమాంతం మింగివేస్తుంది. అక్కడ ఎర్రని అక్షరాలతో ‘అపాయం’ అని బోర్డుకూడా వుండదు. ఇంటా బయటాకూడా విజయుడికి పరిసితులు దుస్సహమయ్యాయి. బి. ఏ. చదువుతూండగా అతనికి వివాహం చెయ్యడానికి సవతితల్లి దీక్ష వహించింది. అన్నీ సిరపరిచింది. విజయు డెమరుతిరిగాడు చెదరించాడు. ఒక రాత్రి సంభవించిన పెద్ద దెబ్బలాటలో యినసకమ్మితో సవతితల్లి తలమీద బలంగా కొట్టాడు. ఆమె పరిసితి ప్రమాదకరంగా వుంది. రాత్రికి రాత్రి విజయుడు పరారీ అయిపోయాడు. తండ్రి పోలీసులకు రిపోర్టు యిచ్చాడు. అతని ఆచూకీ దొరకలేదు. మూడునెలల అనంతరం నాకో ఉత్తరం వచ్చింది. అందులో రెండేరెండు వాక్యాలున్నాయి. తాను సైన్యంలో చేరినట్టూ బతికిబాగుంటే ఎప్పుడో ఒకప్పుడు కలుసుకుంటాననీ మాత్రం రాశాడు. అంతే. యుద్ధం ముగిసింది. ఎన్నో ఏళ్ళు గడచిపోయాయి కాని ఈనాటి వరకూ అతని జాడలేదు.”

ఆమె గొంతు క్రమక్రమ క్షీణమూ, గాఢదికమూ అయిపోయింది. ఆమె కాసేపాగి మళ్ళీ యిలా చెప్పింది. “ఓసారి చెట్టుమీదనుంచి పడినప్పుడు విజయుడికి నెమరుకణతపక్కగా గాయం తగిలింది. క్రమేణా అది మచ్చగా మారింది” ఆమె జగన్నాధంకేసి తీవ్రంగా చూసింది. “అదిగో అక్కడ మీకు ఏదో మచ్చ వుంది. మీరు విజయుడు కాదా? చెప్పండి, నిజం చెప్పండి. నన్ను మోసగించకండి. నన్ను బాధ పెట్టకండి” ఆమె ఉద్రేకంతో దీనంగా ప్రాధేయపడుతూ అడిగింది.

జగన్నాథం ఆమెని, పరిస్థితిని అర్థంచేసుకున్నాడు. శాంతంగా “నేను నీ విజయజ్ఞికాదు రమా. అలా చిన్నపిల్లలాగ ఉద్రేకపడి పోవడం మంచిదికాదు” అన్నాడు.

గది గుమ్మందగర ఎవరో నడిచినటు చప్పుడయింది. ఇద్దరూ అటువైపు చూశారు. ఎవరూ లేరు. అతను తిరిగి ఆమెని ప్రశ్నించాడు. “అనాథాశ్రమంలో మిమ్మల్ని ఎవరు చేర్పించారు ?”

“నాన్న” అందామె.

“మీ తండ్రి నెరుగుదురా ?”

“ఎరుగుదును”

“ఆయన పుండగా - ఆయనే స్వయంగా మిమ్మల్ని శరణాలయంలో చేర్పించవలసిన అవసరం ఏముంది ?”

“అదంతా ఒక గాథ” ఆమె బరువుగా నిట్టూర్చింది.

“అంటే....”

“నాన్న చాలా దుఃఖజీవి. సంస్కారవాదీ, విప్లవవాదీకూడా. తక్కువ కులస్థురాలిని పెళ్ళాడడం వలన బంధువరమూ, సమాజం, పెద్దలూ అతన్ని వెలివేశారు. నాన్న ఆ రోజుల్లో ఒక రహస్య విప్లవ సంఘంలో సభ్యుడుగా ఉండేవాడు. ఎన్నోసార్లు జైలుకివెళ్ళి తప్పించుకు వచ్చేవాడు ఒకసారి పోలీసులకి, ఈ సంఘానికి పెద్ద కొట్లాట జరిగింది. అందులో నాన్న తుపాకి దెబ్బవల్ల గాయపడ్డాడు. దాని ఫలితంగా ఒకకాలు శస్త్రచికిత్సచేసి తీసివేశారు. కుంటేవాడూ అనారోగ్యవంతుడూ అయిన తండ్రి అమ్మనూ, నన్నూ పోషించలేకపోయే వాడు. అమ్మ బెంగతో వ్యాధితో మరణించింది. నాన్న చేసిన త్యాగాన్నీ, దేశసేవని ఎవరు గుర్తుంచుకొని క్లాస్ సహాయమైనా చెయ్యలేదు. కర్ర నాధారంగా చేసుకొని పొయిగూళ్ళు వెళ్ళి యాచన

చేసి నన్ను పోషించేవాడు. క్రమేణా నాన్నకి జీవితంమీద నిరక్తి కలిగింది, బతకడమే పెద్ద బరువై పోయింది.

“ఒక రోజున అర్చరాత్రి నిద్రపోతూన్న నన్ను లేపి తన తోరమ్మున్నాడు. నాకు అప్పుడు ఏడేనిమిదేళ్ళ వయస్సు. తనతోకూడా చీకట్లో నడిపించుక వెళ్ళాడు. ఎత్తయిన ప్రహారీ గోడలు చుట్టూవున్న ఒక పెద్ద యింటికి తీసుకువెళ్ళాడు. అదే అనాధశరణాలయం. శరణాలయ నిర్వాహకురాలిని మా నాన్న బాగా ఎరుగునట. ఆవిడకి నన్నప్పగించాడు ఆమె చేతికొక ఉత్తరం ఇచ్చి పెద్దదాన్నయ్యాక నాకిమ్మన్నాడు. ఒకచేత్తో కర్రనానుకుని ఒకచేత్తోనా చుబుకం పటుకుని కన్నీళ్ళతో “అమ్మడూ ఇక నుంచీ ఈవిడే నీకు అమ్మ జాగ్రత్తగా ఉండమ్మా.” అని శిరస్సు మీద ముద్దుపెట్టుకుని కర్రని టకటకమని చప్పుడుచేస్తూ వెనక్కి తిరిగి చూడకుండా వెళ్ళిపోయాడు. నేను భయంతో “నాన్న! నాన్న!” అని గట్టిగా అరిచాను. ఆ ఆక్రోశం చీకట్లో మార్మోగింది. ఉదయానికి నాన్న ఆత్మహత్య చేసుకున్నట్టు ఊరంతా చెప్పుకున్నారు.” ఆమె బాధతో కంపించి పోతూంది. మంచంపట్టెని గట్టిగా నొక్కిపట్టుకుంది. ఇంకా ఇలా చెప్పుకుపోయింది.

ఇప్పటికీ ఆ పిలుపు చీకటివేళల హృదయ విదారకంగా ప్రతిధ్వనిస్తూన్నట్టే ఉంటుంది నాకు. ఆశ్రమ నిర్వహకురాలు చాలా దయాహృదయంకల మహిళ. ఆవిడే వుంటే నా బ్రతుకిలాగ అయి పోయివుండేదికాదు. కాని రెండు సంవత్సరాల అనంతరం ఆమెకూడా చనిపోయింది..”

“ఆ ఉత్తరంలో ఏమని రాశాడు మీ నాన్న?” అని అడిగాడు జగన్నాధం.

“నేను జీవిత సమరంలో చిత్తుగా ఓడిపోయినానమ్మా. అందుకే నిన్ను దిక్కులేనిదానిగా ఒంటరిదానిగా చేసిపోతున్నాను. కాని ఒక్కటి మాత్రం మరచిపోకు. నీ తండ్రి ఏంచేసినా ఒక ఆదర్శం కోసమూ, ఒక విశ్వాసంకోసమూ చేశాడు. అంతేకాని నీచమైన మోసమైన

ఏసనీ చెయ్యలేదు. ఏకోకంలోవున్నా, నీ సుఖాన్నీ; ఆభివృద్ధిని కాంక్షిస్తూంటాను. అని రాసి వుంది” అందామె.

దుఃఖపూరితమైన యీ గాథతో గాలి అంతా బరువెక్కినట్లనిపించింది అతనికి. ఇద్దరూ కొన్ని నిమిషాలు మౌనంగా వున్నారు. అతనే మళ్ళీ ప్రశ్నించాడు. “మరి ఈ పూరు ఎలా చొచ్చావు రమా! ఈ అవ్వ ఎవరూ?”

ఆమె సంకోచంతో సాశ్రునయనాలనెత్తి చూసింది. “చెప్పు రమా. నావగర ఏం చెప్పడానికీ నీకు సంకోచం అనవసరం. ఈ విషాద యాత్రలో నేనూ ఒక సహచరుడినే” అన్నాడు జగన్నాథం.

“విజయరాముడు - అది విజయుడి అసలుపేరు - వెళ్ళిపోయాక నాకు బతుకంతా శూన్యమైపోయింది. చాలాకాలం అతనికోసం వేచి వున్నాను. కొందరు అతను యుదంలో చనిపోయాడన్నారు. అతన్ని తలచుకుని రోజూ ఏడుసూ బెంగ్ గావుండేదాన్ని. ఆశ్రమం అప్పుడు స్వార్థపరుల చేతులో వుండేది. నానాకష్టాలూ పడేవాళ్ళం. బ్రతుకు దుర్భరమైపోయింది. అప్పుడు....” ఆగిందామె.

“అప్పుడు?”

“ఒక పెద్దమనిషి తియనిమాటలు చెప్పి నమ్మించి నన్నీ వూరుకు తీసుకు వచ్చేశాడు. ఇక్కడ హోటల్లో మకాం పెట్టాడు. ఒకరోజున ఉదయం లేచి చూచేటప్పటికి అతగాడు పెట్టెతో బెడ్డింగుతో మాయమయ్యాడు. కట్టుబట్టలతో ఉన్న నన్ను వీధిలోకి గెంటేశారు. అవమానంతో ఆకలితో చచ్చిపోదా మనుకుంటూన్న నన్ను అవ్వచూసింది. అప్పట్నుంచీ ఇక్కడ అవ్వతో ఉంటున్నాను.”

“అవ్వ నీకేమీ కాదన్న మాట!”

“కాదు.”

“అయితే నువ్విక్కడ....” అని అతను ఏదో అనడోతూంటే ఆమె చేతులతో తన ముఖాన్ని కప్పుకుని “ఇంక నన్నేమీ అడగకండి. నన్ను చంపకండి” అని వెర్రిగా కేకలువేసింది.

జగన్నాథం తెల్లబోయాడు. ఆమె మంచంమీద జోర్లపడి వెక్కివెక్కి యేడుస్తూంది. ఆమెకి ఉపశమనం బయలు తీవ్రమైన దుఃఖాన్ని కలిగించానే అని బాధపడ్డాడు. జగన్నాథం తెల్లని పక్కమీద ఆమెజుట్టు విప్పిన నెమలిపురిలావుంది. వేటగాడి బాణంచేత దెబ్బతిన్న కపోతంలాగా విలవిలలాడుతోంది ఆమె. అతనికేంచెయ్యాలో తోచలేదు. ఇబ్బందిగా దిక్కులు చూశాడు. అతని మనస్సు సానుభూతితో, జాలితో నిండిపోయింది. అనుకోకుండా అతనికళ్ళు రెండూ తడి అయినై.

ఎన్నేళ్ళనుంచో దాచుకున్న ఈ అపరిమిత దుఃఖాన్ని విజయుడిలాగ కనపడే తనముందు ఒక ఆత్మీయత ననుభవించి బహిరలం చేసిందనుకున్నారు. సుకుమారంగా పువ్వులాగా ఉన్న ఈమెకి యింత బరువుని ఇన్నాళ్ళు మోయగల శక్తి ఎక్కడనుంచి వచ్చిందా అని ఆశ్చర్యపడ్డాడు ఎన్ని సుఖాలూ సదుపాయాలూ ఉన్నప్పటికీ మనస్సులోని ఒంటరితనం ఎంత భయంకరంగా ఉంటుందో అతనికి తెలియవచ్చింది. అది పెద్ద సహారాయెడారిలా వ్యాపించి ఉంటుంది. అక్కడ నీళ్ళు దొరకవు, అడుగుజాడలు కనపడవు బ్రతుకు వాసన ఉండదు. అక్కడ మండే కాలే యిసుకమాత్రం అనంతంగా పరచుకొని వుంటుంది. ఎవరూ ఆ ఎడారిలో ఉండలేరు. బ్రతకలేరు తనలో, రమలో ఆఖరుకి అవ్వలోకూడా ఎడారి. ఆ యిసుకలో కాళ్ళుమాడుతూ బ్రతుకునీడ్చుకుంటూ నాలిక పిడచకట్టుకుపోతూంటే ఒయాసిస్సులకోసం కొనవూపి రితోకూడా వెతుక్కుంటూ ఉంటారు.

ఈ ఆలోచనతో క్షణమాత్రం అతని సర్వాంగాలూ కంపించాయి. అతను నిలదొక్కుకుని, ఏడుస్తూన్న రమకేసి చూశాడు. ఆమెవీపు

మీద చెయ్యివేసి “రమా” అని మృదువుగా పిలిచాడు. ఆమె మాట్లాడలేదు.

“రమా ఒక్కమాట చెప్పనా” - అన్నాడు మళ్ళీ.

“ఏవిటి చెప్పండి” అంది అలాగే జోర్లాపడుకుని.

“ఇక్కడకువచ్చి నిన్ను చూసినప్పటినుండి నాలో ఒక ఆశాంతి రేగింది. ఇంతవరకూ ఏ సందేహాలూ లేకుండా కులాసాగా మొండిగా జీవితాన్ని గడపేస్తున్నాను. ఋద్ధిపూర్వకంగా మనస్సునీ, చిర్మానీ మొదలవారిపోయేటటు చేసుకుంటున్నాను. నిన్ను చూశాక ఎన్నాళ్ళనుంచో నీ కోసమే వెతుకుతూన్నట్లునిపించింది. ఇప్పుడు నేను తెలుసుకున్నాను రమా, నాకు నువ్వు కావాలి” అన్నాడు జగన్నాథం.

రమ ఏడుపు నాపింది. లెచి కళ్ళుతుడుచుకుంటూ ఆశ్చర్యంగా అతనికేసి చూసింది

“చీకట్లోవెళ్ళే పాంథుడికి దీపంకన్న మరొ పాంథుడు ఎక్కువ దె రానీ, విశ్వాసాన్ని యివ్వగలడు రమా. మన యిరువురి జీవితాల్ని ఏకం చేసుకున్నట్లయితే, మనకొక ప్రశాంతి, ధ్యేయమూ కలుగుతాయని ఆగా ఉంది. నేను నిన్ను - ప్రేమిస్తున్నాను రమా.”

“నిజంగానా?” నమ్మలేని కళ్ళతో అడిగింది రమ.

“నిజం. తెగిపోయిన దారాల్ని, తంతుల్ని చేర్చి ముడెట్టుకుంటే గాని జీవితాలు శ్రుతితప్పి యిలాగే శిథిలమే నామమాత్రం లేకుండా వశించిపోతాయి. నన్ను నమ్ము రమా. నిన్ను పెళ్ళిచేసుకుంటాను నీ కిష్టమేనా!”

“మరి బర్మా, సింగపూర్ ఎక్కడికీ వెళ్ళరా?”

“వెళ్ళను, నువ్వు నా భార్యవైతే.”

ఆమె అతని కళ్ళలోని నిజాయితీనీ, నిశ్చయాన్నీ చూసింది. ఆనందం ఎక్కడనుంచో సందుచేసుకుని వచ్చి ఆమె ముఖాన్నీ,

దేహాన్నీ మె తని వెలుతురుతో నింపింది. ఆమె కళ్ళు పెద్దవై ప్రకాశించాయి ఒక్కసారి సెలవివారగా నవ్వింది. వెర్రీ ఆవేశం ఆమెని ఆవరించింది మైకం కమ్మినట్టయింది. అతన్ని తన వొడిలోనికి లాక్కొని, అతని శిరస్సుమీదా, బుగ్గలమీదా, రొమ్ముమీదా గబగబా ముద్దు పెట్టుకుంది. అతని కూపిరాడక “అబ్బ వదులు. వదులు రమా!” అన్నాడు. ఆమె కిలకిలనవ్వి మంచంమీదనుండి దిగి యిప్పుడే వస్తానంటూ గదినుండి రివ్వన వెళ్ళిపోయింది.

గది దాటగానే ముసలిది కంగారుగా అక్కడనుండి వెళ్ళిపోవడం చూసింది. దగ్గరగా వెళ్ళి కోపంతో “అవ్వా నువ్వు చాటుగా నిల్చుని మా మాటలు వింటున్నావా?” అని అడిగింది.

“లేదు పిల్లా. లేదు లేదు” తడుబడుతూ అంది ముసలిది.

“గుమ్మం దగ్గర ఏం చేస్తున్నావ్ ఇంత రాత్రివేళ?”

“నీ తోడు పిల్లా. నే నొక్కమాట వినలేదు. తాళం చెవులకోసం వెతుక్కుంటూ వచ్చానలాగ” అంది ముసలిది

“నీ బుద్ధి మారదు ముసలిపేనుగా” అంటూ విసురుగా యంకొ గదిలోకి వెళ్ళిపోయింది రమ.

జగన్నాథం ఒక్కడూ గదిలో మంచంమీద దిండ్లనానుకుని కూర్చుని ఆమెకోసం నిరీక్షిస్తున్నాడు. అతని మనస్సెంతో తెలికైంది. వర్షం ఎక్కువయింది. రేకుమీద చినుకులుపడిన శబ్దం కూడా ఎక్కువయింది. కొంతసేపటికే రమ గదిలోకి వచ్చింది. రమకన్న ముందుగా సుతారపు అత్తరపువాసన గదిలోకి వ్యాపించింది. ఆమె ముఖానికి స్నో, పొడరూ ఉపయోగించింది. ఇందాకటి కన్నీటి చారలూ, బాధయొక్క నీడలూ లేవు. తెల్లని పల్చని చీర కట్టుకుంది. జుట్టు దువ్వుకుని సిగ్గా చుట్టుకుంది. నవ్వుతూ, సిగ్గుతో, హాయితో రాజహంసలా వచ్చే ఆమెని చూడగానే అతని హృదయం ఆనందంతో నిండింది.

అతను లేచి ఆమెను మంచంమీద పడుండబెట్టి జక్కనే కూర్చున్నాడు. ఆమె కళ్ళలోకి చూస్తూ “నువ్వు అమయకురాలవి రమా. ఇంత నిన్నెప్పుడూ ఏడవనివ్వను. ఏడుపు నీ బ్రతుకులోకి రానివ్వను” అన్నాడు.

ఆమె తన చేతివెళ్ళ నతని చేతివేళ్ళలోంచి పోనిచ్చి “మీరు నన్ను తప్పక వెళ్ళిచేసుకుంటారు కదూ ఇక్కడనుంచి వెళ్ళిపోతాం కదూ” అంది.

“తప్పకుండా. ఈ వరం తగగానే బయలుదేరి వెళ్ళి అన్ని ఏర్పాట్లూ చేసి ఒక వారంరోజుల్లో నీన్ను తీసుకువెళ్ళడానికే వస్తాను.”

“మీరు రాకపోతే ” భయంగా అడిగింది రమ. ఆమె కళ్ళల్లో భయం సుళ్ళు తిరగడం చూశాడు జగన్నాథం.

“ఎందుకు రాను రమా. నీ కిటువంటి అనుమానం ఎందుకు కలగాలి ?” అన్నాడు.

“అయితే వొట్టెయ్యండి” అంది రమ.

అతడు నవ్వుతూ ఒటు వేశాడు ఆమె నిట్టూర్చి కన్నులు మూసుకుంది. మనస్సుయొక్క అగాధపు చీకటి లోయలో కాంతిమార్గం తెరచుకుంటూన్నట్లనిపించింది. ఎర్రని ఆమె పెదవులు దేనికోసమో వెతుకుతూన్నట్లు కదిలాయి. ఆమె ముఖంలో తృప్తి వెయ్యిరేకుల పద్మంలా విరిసింది.

“నువ్వు చాలా అలసిపోయావు ; కాస్సేపు నిద్రపో రమా” అన్నాడు జగన్నాథం.

“మీరు....?” అడిగింది రమ.

“నేనిలాగే కూర్చుని ఆలోచిస్తుంటాను.”

“నాకు కాపలా కాస్తుంటారా ?” అని నవ్వింది రమ కన్నులు మూసుకునే.

“అవును. ఎవరి సొమ్ముని వాళ్ళు భద్రంగా చూచుకోవాలి కదా!”
అన్నాడు జగన్నాథం.

పెంకితనంలో వికసించడానికి ఒప్పుకోని ఎర్రని మొగ్గలాగ
వున్నాయి ఆమె పెదవులు. జగన్నాథం వంగి పెదవుల్ని మెల్లగా మృదు
వుగా ముద్దు పెట్టుకున్నాడు. రమ అతని చేతిని తీసికుని తన గుండెల
మీద పెట్టుకుంది. అతని చేతిమీద తన చేయి వేసింది.

“ఈ చేయి యిలాగే ఉంచండి. ఇంక నాకు భయంలేదు. హాయిగా
నిద్రపోతాను” అంది రమ. అతనేవో కబుర్లు చెబుతూంటే వింటూ
నిద్రలో లీనమయిపోయింది.

ఈ విచిత్ర సంఘటన గూర్చి, తన హఠాన్నిర్ణయాన్ని గూర్చి
యింకా విస్మయంగా ఆలోచిస్తున్నాడు జగన్నాథం. అతని చెయ్యి ఆమె
గుండెలమీదనే వుంది. ఆ చేతిమీద ఆమె చెయ్యి వుంది. అలాగ ఎంత
సేపుకూర్చుని ఆలోచించాడో అతనికే తెలియదు. గది గుమ్మం దగ్గర
ఎవరో తచ్చాడుతూన్నట్లుగా అనిపించి నిదానించి చూశాడు. ముసలిది!
సెగ చేస్తూంది. రమ్మని చెయిపూపుతోంది రమకి నిద్రాభంగం కాకుండా
మెల్లగా తన చేయి విడిపించుకుని చప్పుడుకాకుండా గడ దాటి వెళ్ళాడు.

“ఎందు కవ్వా పిలిచావు!” అన్నాడు. ముసలిది అతన్ని మండు
వాలో మూలకు తీసుకు వెళ్ళింది.

“అమ్మాయి బాగా నచ్చిందా బాబూ!” అంది.

“నచ్చింది” అన్నాడు జగన్నాథం నవ్వుతూ.

ముసలిదానికళ్ళు కుత్సితపు వూహతో సన్నగా ముడుచుకున్నాయి.
వెకిలిగా నవ్వి “మారాజులు మీరు. గొప్ప గొప్ప ప్రభువులు.” అంది.

జగన్నాథం రమ లేస్తుందేమోనని “త్వరగా చెప్పు అవ్వా!”
అన్నాడు. ఆమె నమ్ముకున్న హస్తాన్ని ఆమె గుండెలనుండి తీయటం
కూడా ఏదో దోషంలాగా అనిపిస్తూంది అతనికి.

“నువ్వే కాదు బాబూ, ఏ అయ్య చూసినా నచ్చిందన్నవాడే కాని పేరుమాట పలికినవాడు లేడు. ఒక రాత్రికి రెండొందలు, మూడొందలు యిచ్చిన మారాజులే అందరూ. అందరిలాంటిది కాదు బాబూ నా పిల్ల. వజ్రం, వెడూర్కం దాని చొక్కా దాని రుచి మీలాంటి ప్రభువులకి తెలుసుంది. అందుకే అయినవాణి, కానివాణి గుమ్మం ఎక్కనివ్వను. ఎంచుకోడంలో దానికున్న తెలివి గొప్పది బాబూ. మనకు కాకపోతే ఎంత గొప్పవాడినైనా పొమ్మంటుంది.” అంది ముసలిది.

“ఇంతకీ నువ్వే చెప్పేదేమిటి?” అన్నాడు జగన్నాథం విసుగ్గా.

“మరేం లేదు బాబూ, నీ కెన్నాళ్ళు మనసైతే అన్నాళ్ళు అనుదవిండు. నువ్వు లోటు చేస్తావా బాబూ మారాజు బిడ్డవి. ఒక రాత్రికి రెండొందలు తక్కువకాకుండా యిస్తావు. నాకు తెలుసు. నీ తీవి నీ మాటే చాలు బాబూ, నీ లోతు తెలుసుకోవడానికి, ఏదో లేనివాళ్ళం. మీలాంటివాళ్ళు దయదలిస్తే నాలుగురోజులు మీ పేరు చెప్పుకుంటాం.”

జగన్నాథానికి మాటా యీ తీరు అసహ్యం అనిపించింది. “ఇదుగో అవ్వా, రమని నేను పెళ్ళిచేసుకోదోతున్నాను” అన్నాడు.

ముసలిది ఫక్కున నవ్వింది. ఆ నవ్వు కొన్నివందల కప్పల్ని బట్టలో చుట్టబెట్టి ఊపిరాడకుండా నొక్కుతూంటే వచ్చిన ధ్వనిలాగ వుంది.

“మాకు పెళ్ళేవిటి బాబూ!” అంది.

“చూడవ్వా, రమ చాలా కష్టాలు పడింది. రమ బెంగతో కృశించిపోతోంది. రమని నేను ప్రేమించాను. పెళ్ళిచేసుకుంటానని వాగ్దానమిచ్చాను” అన్నాడు జగన్నాథం.

“వెర్రోడా!” అంటూ మళ్ళీ విరగబడి నవ్వింది ముసలిది.

“ఏం?” అర్థంకాలే దామె నవ్వు జగన్నాథానికి.

“నువ్వుకూడా నమ్మేశావా బాబూ, అదంతా నటన బాబూ నటన. ఎప్పుడూ ప్రతివాళ్ళదగరా యిలాగే కల్పించి చెప్పుతుంది. వాళ్ళు జాలేసి యింకో వంద ఎక్కువచేసారు. నీ కనుభవం తక్కువ. లేత మనిషివి. ఇట్టే నమ్మేశావ్” అంది ముసలిది అతన్ని కనిపెడుతూ.

జగన్నాథానికి కోపం వచ్చింది: సంశయమూ కలిగింది.

“రమ మోసం చెయ్యదు” అన్నాడు సందేహంగా.

“తాను దిక్కులేనిదానినని చెప్పింది కదూ. నువ్వు తను చిన్నప్పుడు ప్రేమించిన బులోడివిలా ఉన్నావంది కదూ. తండ్రి ఉరిపోసుకు చచ్చిపోయాడంది కదూ. వెక్కి వెక్కి ఎడ్చింది కదూ” గబగబా అడిగింది ముసలిది. జగన్నాథం నంభించిపోయాడు.

“అంతా నటన బాబూ నటన. ఇలాంటి తప్పుడువేషాలెయ్యొద్దని ఎన్నోసార్లు చెప్పాను. వినదు కదా బాబూ. నా కిలాంటి అబద్ధాలూ వేషాలూ నచ్చవు బాబూ. మన మామూలు మనకి చాలు. అటువంటి మోసాలు చెయ్యకు ఎప్పటికైనా ప్రమాదం ఆని చెప్పాను. ఇదిగో ధర్మ ప్రభువువు కాబట్టి నీతో చెప్పాను. ఎక్కడా అనకు బాబూ. మా కూడు పడిపోతుంది” అంది ముసలిది, ఉత్సాహంగా.

జగన్నాథానికి నోట్లో ఏదో అరుచి పుట్టినట్లయింది. వెగటుగా అనహ్యంగా అనిపించింది. కోపంతో అతని కళ్ళు జ్వలించాయి. “అయితే ఈరోజు రాత్రి మీరు పిలిచి ఉండమన్నందుకు డబ్బివ్వాలి. అంతేనా” అన్నాడు.

“అంతే బాబూ, ఒళ్ళమ్ముకుని బతికేవాళ్ళం. మా కింకేం కావాలి. బాబూ, ఇందాక నాదిగరకొచ్చి ‘డబ్బుమాట నువ్వడుగు నాకు సిగ్గే సుంది’ అని మరీ మరీ చెప్పింది. ‘ఆఖరికి బజానా అయినా కొంత తీసుకో అవ్వా’ అని పిక్కుతింది. ‘మారాజు అన్యాయం చెయ్యడు పిల్లావు త్తి కంగారూ నువ్వు’ అని కేకలేశాను బాబూ” అంది ముసలిది వినయంగా.

“సరే అయితే” అన్నాడు జగన్నాథం. గబగబా గదిలోకి వెళ్ళాడు. బద్దలవబోతూన్న అగ్నిపర్వతంలాగవుంది అతని మనస్సు. మంచంమీద నిశ్చింతగా పడుకున్న రమ విషచారితమైన సర్పంలాగా కనపడింది. ఆమె పేక పిసికి చంపెయ్యాలన్నంత కోపంతో మంచం దగ్గరకు వెళ్ళాడు. అప్రయత్నంగా అతని చేతులలోని కండరాలు పురిపెటిని తాడులాగ బిగుసుకుపోయాయి. కళ్ళు బిగించాడు. ఇంతలో మళ్ళీ ఏమనుకున్నాడో తన పెట్టెనుండి పచ్చతిసి మంచంమీదకు విసిరాడు; సూట్ కేసు చేతో పట్టుకుని పెద పెద అంగలు వేసుకుంటూ మండువాలోకి వచ్చాడు. చీకటి. వరం కురుస్తూనే వుంది. “వెళ్ళిపోతున్నావా బాబూ?” అంది ముసలిది. సమాధానం చెప్పకుండా మెట్లు దిగి మడుగుదాటి వడివడిగా చీకట్లోకి వెళ్ళిపోయాడు. ముసలిది విజయ సూచకంగా, వికృతంగా ధ్వనిచేసింది.

రమకి మెలకువ వచ్చేటప్పటికి అయిదుగంటలు వాటింది. చీకటి పలచబడుతోంది. నలని చీకటి బూడిదరంగుగా మారుతోంది. చావులోంచి, భయంలోంచి ఏదో కొత్తలోకంలోకి కాంతిలోకంలోకి వచ్చినట్లనిపించింది రమకి. ఆమె కళ్ళు తెరుస్తూనే చిరునవ్వు నవ్వింది. బయట వాన కురుస్తున్నా, ఆకాశం మేఘాచ్ఛాదితమై ఉన్నా, చలిగాలి సూదులాగ గుచ్చుకుంటున్నా. ఆమెలో ఒకానొక వసంత ప్రభాత సూర్యుడు వెచ్చని తెల్లని కిరణాల్ని ప్రసరించాడు.

బద్ధకంగా ఆవులించి పక్కకు చూసింది రమ. అక్కడ జగన్నాథం లేడు. లేచి కూర్చుని గది అంతా చూసింది.

జగన్నాథం పెట్టెకూడా కనబడలేదు. కంగారుగా మంచందిగి మండువాలోకి వచ్చింది అవ్వ చీపురుతో తుడుస్తోంది. ఆతృతతో “ఆయనేరీ అవ్వా?” అని అడిగింది.

“వెళ్ళిపోయాడు,”

రమకి గుండె ఆగినంత పనిఅయింది. “ఉహూఁ వెళ్ళడు. నాతో చెప్పకుండా వెళ్ళడు” అని ఉద్రేకంతో అంది. ముసలిది మాట్లాడలేదు.

“ఎక్కడికి వెళ్ళాడు?” అంది రమ.

“ఏమో నాకేం తెలుసు, పెద్దె పట్టుకుపోయాడు” అంది ముసలిది.

“ఎందుకు వెళ్ళనిచ్చావ్ అవ్వా? నేను లేచేవరకైనా ఉంచలేక పోయావా?” అంది ఏడుపు నాపుకుంటూ రమ.

“ఏవిటే ఆ కంగారు పిల్లా! నే నంత తెలివితక్కువదాన్నను కన్నావా? అదిగో చూసుకో నీ మంచంమీద పర్సు వదిలేసి మరీ వెళ్ళాడు.”

“డబ్బా!”

“అవును..”

రమకి అనుమానం కలిగింది. తీవ్రంగా “నువ్విమ్మని చెప్పావా?” అంది.

“థంకా బజాయించి చెప్పాను. నాకేం భయమా సిగ్గా? నాలుగు రాళ్లు రాలేచోట నోరుమూసుకుండడం నా చేతకాదు. పిల్లా” అంది గర్వంగా ముసలిది.

పెదవులు నొక్కిపట్టి “ఏం చెప్పావు ఆయనతో?” అంది రమ.

“వెరిబాగులవాడు. నువ్వు ప్రేమించావనీ నిన్ను పెళ్ళిచేసు కుంటాననీ అన్నాడు. మరి నా గతేంకాను పిల్లా. నాకు మాత్రం ఎవ రున్నారు పిల్లా నువ్వు తప్ప. వాణ్ణి తగులుకుని చల్లగా పోదామని చూస్తున్నావా? నీ ఆటలు నేను సాగనిసానకే పిల్లా. ముసలిదాన్ని దిక్కులేక చస్తే నీకేం? ఇన్నాళ్లు చేసింది మరచిపోయి మాయ చేస్తావా?” అంది ముసలి చేతులు వూపుతూ.

“ఏంచెప్పావ్ ?” అంది రమ.

“నీదంతా నటన అని చెప్పాను. వచ్చిన ప్రతివాదిచగ్గరాయిలాగే వేషం వేసుందన్నాను. ఆవేషం తాగినట్టయింది అద్వాయి మొహం” అంది ముసలిది కళ్ళు చికిలిస్తో నవ్వుతూ.

రమకి కాళ్ళకింద ఖామి బదలయిపోతూనట్టు అనిపించింది. ఆమెకి దేవుడిమీదా మనిషిమీదా విశ్వాసం ఒక్కపెట్టున తుడిచిపెట్టుకుపోయినట్లయింది. కళ్ళు తిరిగి పదిపోతున్నట్టు ఆమె గోడనానుకుని నిలబడింది.

ముసలిది అనునయంగా, “మగవాళ్ళమాటలు నమ్మి చెడిపోకు పిల్లా. అప్పుడు నేను నిన్నాదుకోకపోతే నీ గతి కుక్కలకి నక్కలకి కూడా పట్టిందికాదు. ఈ వయసులో నాలుగురాళ్ళు కూడబెట్టకపోతే యింకెప్పుడే పిల్లా. పోయి చూసుకో. నీ మంచంమీదకి పర్చు గిరవచేసి పోయాడు. ఎంత సొమ్ముందో చూడు ” అంది.

“ముసలిపీనుగా, దొంగముండా, పిశాచంముండా” అంటూ రమ వెర్రికోపంతో ముసలిదానిమీదపడి దబాదబాతలమీదా వొంటిమీదా మొత్తేసింది. ముసలిది తప్పించుకుని పారిపోబోయింది. “నా కొడుకుని నువ్వే చంపావ్. నా బతుకుని నాశనంచేశావ్.” అని వెర్రిగా అరుస్తూ అక్కనున్న ముక్కాలిపీటని ముసలిదానిమీదకి విసిరింది. “అద్వా” అని ముసలిది నిలువునా కిందకి కూలి పడిపోయింది. ఆమె తలమీదనుండి నెతురు ప్రవాహంలా కారుతోంది. బలమైన దెబ్బతో ముసలిది స్పృహతప్పి పడిపోయింది. రమ తిన్నగా గదిలోకి వెళ్ళింది. మంచంమీద పర్చుని తీసి చూసింది. ఒక అరనిండా నోట్లుకుక్కివున్నాయి. ఒకఅరలో జగన్నాథం ఘోటోవుంది. ఆ పర్చు పట్టుకుని వెర్రిదానిలాగ అలాగే నిల్చునిపోయింది. ఆమె చేతులువణకుతున్నాయి. కనులమ్మట అశ్రువులు ఏక ధారగా ప్రవహిస్తున్నాయి. మూర్తిభవించిన దైన్యంలాగ నిలబడిన ఆమెకు పరిజ్ఞానం నశించింది. ఒక్కసారిగా పర్చుగెతుకు వీధిలోకి వచ్చింది.

చేత్తో పర్చుని గట్టిగా పట్టుకుంది. మడుగులోదిగి వేగంగా రోడ్డుమీదకి వచ్చింది. వర్షం సన్నగా పడుతూంది. ఆమె పరుగు సాగించింది. బురద నీళ్ళు వొళ్ళంతా చిందుతున్నాయి. ఆమె గోతుల్ని గతుకుల్ని చూడలేదు. గోతులలో కాలుపడి కింద పడుతోంది. మళ్ళీలేచి, పరుగెత్తుతుంది. బట్టలన్నీ బురదతో దట్టంగా అసహ్యంగా తయారయాయి. ఆమెముఖాన కూడా బురదచిమ్మింది. జుట్టుముడి వీడిపోయింది. వానకి వొళ్ళంతా తడిసిపోయింది. బట్టల చివరలనుండి నీళ్ళుకారుతున్నాయి.

తూర్పున వెలుతురువచ్చేస్తూంది. తూర్పున మబ్బులు కొంచెంకొంచెం తెల్లబడుతున్నాయి. ఆమె పరుగువేగం హెచ్చించింది. ఆమె రొప్పుతోంది. ఆయాసపడుతోంది. కనుచూపుమేరలో స్టేషన్ కనపడుతోంది. స్టేషన్ కి రైలువచ్చేసింది. పళ్ళు బిగబట్టి శక్తినంతా ఉపయోగించి ఒక్కపరుగులో స్టేషన్ చేరింది. జనం గుంపులు గుంపులుగా దిగుతున్నారు. గేటు దగ్గర జనం క్రీక్కిరిసిఉన్నారు. వాళ్ళని తోసుకుని లోపలికి పోయింది. చెయ్యి అడ్డంగాపెట్టి “ఆగు” అంటూన్న టికెట్ కలెక్టర్ ని కూడా బురదచేతులతో తోసివేసింది. ప్లాట్ ఫారంమీదకు వచ్చింది. విడిపోయిన జుట్టుతో వొళ్ళంతా మొహమంతా బురదతో దుర్భరంగావుంది వింతగా చూస్తున్నారు జనం. ఆమె ఒక్కొక్క రైలుపెట్టెనె ఆత్రంగా వెతుకుతోంది. “బాబు గారూ” అని అరుస్తుంది. పెట్టెలలోని ప్రయాణీకులు అర్థంకాక “ఏవిటి ఏవిటి” అంటున్నారు. ఆఖరు పెట్టెలో కిటికీకి కొంచెందూరంలోవున్న జగన్నాథాన్ని చూసింది రమ. రైలు కూత వేసింది. గార్డు విజిలు వేశాడు.

“బాబుగారూ యిదిగో పర్చు” అంటూ పెట్టెలోకి పర్చుని విసిరింది రమ. జగన్నాథం రమని పోల్చుకోలేక పోయాడు మొదట. ఇంతలో రైలు కదలింది. రైలుతోపాటు ఆమెకూడా పరుగెత్తుతూ “నేను రమని నేను రమని.... మళ్ళీ మీరు.... మీరు....” ఆయాసంతో యింకమాట్లాడ లేకపోయింది రమ. చీర మడతలో కాలు చిక్కుకుంది. ఒక్క సారిగా

ముందుకు బోర్లా పడింది. జగన్నాథం తొందరగా వెళ్ళిపోయే రైలుకిటికీలోంచి ప్లాటుఫారంమీదికి చూశాడు. నేలను తరచుకుని, బురదతోనిండిన బట్టలతో ; విడిపోయిన శిరోశాలతో ; డోర్ల సడివున్న దీనమైన స్త్రీ మూర్తివైపు ప్లాటుఫారంమీద మిగిలిన జనం కంగారుగా రావడం చూశాడు. అతని మొహం బాధతో నల్లబడింది. రైలు అప్పుడే చాలాదూరం వెళ్ళిపోయింది. జగన్నాథం కిందకి వంగి పర్సును పైకితీసి చూశాడు. పర్సులో డబ్బుంతా ఎలా పెట్టినది అలాగేవుంది. కాని ఖాతామాత్రం లేదు.

(1961)